

रानी दुर्गावती विश्वविद्यालय, जबलपुर

67वें स्थापना दिवस पर किया गया पौधारोपण एवं स्वास्थ्य शिविर का आयोजन



जबलपुर 12 जून। रादुविवि के 67वें 'स्थापना दिवस' के अवसर पर माननीय प्रभारी कुलपति प्रो. राकेश बाजपेयी, कुलसचिव प्रो. बृजेश सिंह, अधिष्ठाता, छात्र कल्याण प्रो. विवेक मिश्रा, उपकुलसचिव डॉ. दीपेश मिश्रा की उपस्थिति में शिक्षकों, अधिकारियों, कर्मचारियों एवं छात्र-छात्राओं द्वारा आज दिनांक 12 जून, 2022 को प्रातः 8.00 बजे विश्वविद्यालय के मुख्य प्रशासनिक भवन के सामने वीरांगना रानी दुर्गावती एवं संस्थापक कुलपति पद्मभूषण पं. कुंजीलाल दुबे की प्रतिमा पर पुष्प अर्पित किया गया। साथ ही इस महनीय प्रसंग पर पर्यावरण संरक्षण को दृष्टिगत रखते हुए आंवला, नीम एवं आम के पौधों का रोपण किया गया।

इसके पश्चात् विश्वविद्यालय के प्रशासनिक भवन में आयोजित स्वास्थ्य शिविर में चिकित्सा अधिकारी डॉ. संजय श्रीवास्तव के नेतृत्व में उपस्थित सभी लोगों का शुगर, बी.पी. आदि की जाँच की गई एवं दवा का वितरण किया गया। जिसमें छात्र-छात्राओं ने भी बढ़चढ़ कर हिस्सा लिया।

माननीय प्रो. बाजपेयी जी द्वारा अपने उद्बोधन में स्थापनाकाल से विश्वविद्यालय की विकास यात्रा पर प्रकाश डाला गया। कुलसचिव प्रो. बृजेश सिंह, अधिष्ठाता छात्र कल्याण प्रो. विवेक मिश्रा एवं उपकुलसचिव डॉ. दीपेश मिश्रा ने भी अपने-अपने विचार रखे। तत्पश्चात् मिष्ठान वितरण के साथ कार्यक्रम का समापन किया गया।

इस अवसर पर एन.एस.एस. समन्वयक डॉ. अशोक मराटे, प्रो. दिव्या चंसोरिया, प्रो. एस. एन. बागची, डॉ. विशाल बन्ने, डॉ. राजेन्द्र दुबे, डॉ. अजय सिंह, अतिथि विद्वानों में डॉ. हरीश यादव, डॉ. प्रवेश पाण्डेय, श्री दीपेश मिश्रा, श्री कन्हैया कुमार, डॉ. आशीष यादव, डॉ. मनीष मिश्रा, कर्मचारी संघ अध्यक्ष श्री श्रीष दुबे, महासचिव श्री मनीष पाण्डेय, श्री सुरेन्द्र राठौर, श्रीलाल बैगा एवं देवेन्द्र पुरुष छात्रावास के छात्रगण एवं कस्तूरबा महिला छात्रावास की छात्राएं उपस्थित थे।